

डॉंबिवलीत मुलाखत तंत्र शिबीर संपन्न

डॉंबिवली : प्रगती महाविद्यालय आणि प्रगती महाविद्यालय माजी विद्यार्थी संघटनेच्या संयुक्त विद्यमाने ऑनलाईन स्वरूपात मुलाखत तंत्र शिबिराचे आयोजन करण्यात आले होते. या शिबिराला ५० हून अधिक मुलांनी हजेरी लावली होती. या कार्यक्रमाचे प्रमुख वक्ते विश्वनाथ विवलकर यांनी मुलाखतीबाबत सविस्तर माहिती सादर केली. त्याचबरोबर मुलींना समाजात वावरताना काही गैरप्रकारांना सामोरे जावे लागले तर अशावेळी मदत म्हणून व सुरक्षिततेच्या दृष्टीने काही नंबर त्यांच्यापर्यंत या माध्यमातून पोहचवण्यात आले. सायबर क्राईमबाबत देखील या शिबिराच्या माध्यमातून जनजागृती करण्यात आली. तरुणांनी व्यसनांच्या आहारी जाऊनये, यासाठी जागृती करण्यात आली. या कार्यक्रमाला प्रगती महाविद्यालयाच्या प्राचार्या डॉ. ज्योती पोहाणे, प्राध्यापिका मंगला आवटे, प्राध्यापक मनोज मकवाना यांचे मोलाचे सहकार्य लाभले. तसेच प्रगती महाविद्यालय माजी विद्यार्थी संघटनेतर्फे राहुल नाले यांनी सहकार्य केले. यापुढे देखील सायबर क्राईम जनजागृती, मुलाखत तंत्र शिबीर, तसेच से नो टू ड्रग्स हे उपक्रम विविध महाविद्यालयांमधून राबवले जाणार असल्याचे विश्वनाथ विवलकर यांनी यावेळी बोलताना सांगितले.